

சீடராவோம்!

கியேகவுக்குடுபுகுடி!

சீடராகுலோம்!

'நானும் என் வீட்டாரும் ஆண்டவருக்கே ஊழியம் செய்வோம்' (யோசு 24:15)

# நற்செய்திப் பணியாளர்

(சிவகங்கை மறைமாவட்ட தன்னார்வ நற்செய்திப் பணியாளர்களின் செய்தி மடல்)

அருள் : VIII

மே 2017

சான்று :05



கியற்கையைப் பேணும் சீடத்துவம்!

## திறனாய்வு



படங்களைக் கொண்டு திரைப்படத்தையை கண்டுபிடிங்கள்?

படங்களைக் கொண்டு நினைவுக்கு வரும் இறைவார்த்தையை சடடென்று சொல்லுங்கள் பார்ப்போம்.  
துப்பு வேண்டுமா? சீராக் 35-37 அதிகாரங்கள்





**பாசத்திற்குரிய உடனுழைக்கும் நற்செய்திப் பணிகளுக்கும்பமே,**

ஏதேன் தோட்டத்தைப் பண்படுத்தவும் பாதுகாக்கவும் ஆண்டவராகிய கடவுள் மனிதனை அங்கு கொண்டு வந்து குடியிருக்கச் செய்தார் (தொநா 2:15) என்று உலகத்தை நம்க்காகப் படைத்த கடவுளுக்கு நன்றி சொல்வோம். மூவொரு கடவுளின் பெயரால் உங்கள் அனைவரையும் நெஞ்சார வாழ்த்துகிறேன். இக்கடிதங்களை வாசிக்கும், சிந்திக்கும் ஒவ்வொருவரையும் மீண்டும் கடிதம் மூலம் சந்தித்திலே பெருமகிழ்ச்சி கொள்கிறேன்.

கடவுள் நல்லது என்று கண்ட (தொநா 1:10,12,18,21,25) அனைத்தையும் மனிதர்களாகிய நாம் பாழ்படுத்தி, மாசுபடுத்தி நல்லது இல்லாததாக மாற்றி அழித்து வருகிறோம். இன்றைய நாள்களில் வளர்ச்சி என்ற பெயரினும் நாகரீகம் என்ற பெயரினும் அதிக சதவீதத்தில் வெகுவேகமாக இது நடைபெறுகிறது என்பதை யாராலும் மறுக்க முடியாது. “இயற்கை இறைவன் மனிதனுக்கு வழங்கியுள்ள மாபெரும் கொடை”. கடவுளை நேசிக்கிறேன் என்று சொல்லித் திரிகிறவர்களைவிடக் கடவுள் நம்பிக்கை அற்றவர்கள் எவ்வளவோ இயற்கையை நேசிக்கிறார்கள். கடவுள் நமக்காகப் படைத்த இயற்கையை நேசிக்கும் போது கடவுளை நேசிக்கிறோம். அவர் நல்லது என்று கண்ட இயற்கையை நாமும் நல்லது என்று கண்டு பேணிப் பாதுகாக்க வேண்டும். சொல்லப்போனால் கடவுளின் முதல் கட்டளையே அதுதான் (தொநா 2:15). இவ்வலகை இயற்கையைப் பண்படுத்தவும், பாதுகாக்கவும் நம்மிடம் ஒப்படைத்தார். அதைப் பாதுகாக்காதபோது நாம் பாவம் செய்கிறோம். சொல்லப் போனால் சாவான பாவம் செய்கிறோம். இறைவன் படைத்த இயற்கையை சீர்குலைக்கும் போது மன்னிப்புப் பெற முடியாத பாவத்தில் விழுகிறோம்.

நம் ஒப்பற்ற புனித பிரான்சிஸ் அசிசி முதல் இன்று வாழும் புனிதராகிய நமது ஈடு இணையற்ற திருத்தந்தை பிரான்சிஸ் வரையில் பலர் இயற்கையை மிகமிக நேசிக்கிறவர்கள். “இயற்கையை பேணிக்காக்க மனத் துணிவு இல்லாமை ஒரு சாவான பாவம்” என்று திருத்தந்தை பிரான்சிஸ் முழங்குகிறார். நமது மறைமாவட்டத்தின் இவ்வாண்டு விருதுவாக்கே இரக்கத்தின் தூதுவர்களாவோம்! இயற்கையை பேணிக் காப்போம்! என்பதாகும். மிகப்பெரிய புத்தக அளவில் எழுத வேண்டிய காரியத்தை இக்கடிதம் மூலம் சுருக்கமாக எழுதுகிறேன். எனது நோக்கம் குறைந்தபட்சம் நம் பணிகளுக்கும்பமாவது இயற்கையைப் பாதுகாப்பதில் முன்னுதாரணமாய் செயல்பட வேண்டுமென்பதே எனது பேராவிடல்.

மனிதனுடைய பேராசையால் இயற்கை மாசுபட்டு பேரழிவைச் சந்தித்துவருகிறது. பணத்தின் மேல் உள்ள மோகமும் வெறியும் மனிதனைப் படுகுழியில் தள்ளிக் கொண்டிருக்கிறது. ஆசையே அனைத்துத் தீமைக்கும் ஆணிக்வேர் என்று பவுலடியார் கூறுவதை நினைவில் கொள்வோம். மனிதனின் பேராசையால் நிலம், நீர், காற்று, நெருப்பு, ஆகாயம் என ஐம்பூதங்களும் மாசுபடுத்தப்படுகின்றன. இதனால் அதில் வாழக்கூடிய கோடிக்கணக்கான உயிரினங்கள் (பூழ், பூச்சி, தாவரங்கள், விலங்குகள், பறவைகள்) அனைத்தும் பாதி அழிந்துவிட்டன. மீதி அழிவை நோக்கிச் சென்று கொண்டிருக்கின்றன. நிலம், நீர் மாசுபடவது எங்கு மாசுபடுத்தப்படுகிறதோ அப்பகுதி மக்களை மட்டும் பாதிக்கும். ஆனால் காற்று, ஆகாய மாசுபாடு உலகம் அனைத்தையும் பாதிக்கும். இன்றைக்குத் தொழிற்சாலைகள், வாகனங்கள், இயந்திரங்கள் வெளிவிடும் புகையினால் மாசுபடும் காற்று பல்வேறு நோய்களுக்கும், பேராபத்திற்கும் வித்திடுகிறது.

அதுபோக மனிதனின் புகைப்பழக்கத்தால் புகைக்காத அப்பாவினும் அழிவுக்கு (புற்றுநோய் பாதிப்பு) ஆளாகும் அவலநிலையும் ஏற்படுகிறது. உலகில் மனித அழிவுக்குக் காரணமாக கிரத்த அழுத்தம், தவறான உணவுப் பழக்கம், புகைபிடித்தல் என்று வரையறுத்திருக்கிறார்கள். இதற்கு அடுத்த மிகப்பெரிய அச்சுறுத்தல் காற்று மாசுபாடு என்பது நம்மில் எத்தனை பேருக்குத் தெரியும்? அப்படித் தெரிந்திருந்தால் அதைத் தடுப்பதற்கு நமதுமுயற்சி என்ன? காற்று மாசுபாட்டால் 65 லட்சம் மக்கள் உயிரிழந்துள்ளனர் என்றும் இது 2040ல் அபாயகரமான அளவில் அதிகரிக்கும் என்று சர்வதேச எரிசக்திக் கழகம் எச்சரிக்கை விடுத்துள்ளது. இன்றைக்கு எடை குறைவான குழந்தைகள் பிறப்பது காற்று மாசுபாட்டால்தான் என்று ஒரு பல்கலைக்கழகம் தன் ஆராய்ச்சியில் கூறியுள்ளது. மேலும் காற்றில் மண், உலோகம், தூசி, சல்பர் ஆகியவை அதிக அளவில் கலக்கப்படுவதால் மரணங்களின் அதிகரிப்பை நம்மால் தடுக்க இயலாது.

காற்று மாசுபாட்டைத் தடுக்க நமது நான்கு சக்கர (கார்) பயன்பாட்டைக் குறைத்துக் கொண்டு பேருந்துப் பயணங்களை மேற்கொள்ளலாம். எரிசக்தி சிக்கனம் தேவையில்லாமல் எரியும் மின்சாரப் பலகளை அணைத்தல், குளிர்சாதனப்பெட்டி, ஏர்கண்டிசனார் பயன்பாடுகளை முற்றிலும் தவிர்த்தல் போன்ற சின்னச் சின்ன செயல்பாடுகளில் ஈடுபடலாம்.

அதற்கு அடுத்து இயற்கைக்கு எதிரான அபாயகரமான எதிரி நெகிழி (பிளாஸ்டிக்) என்பது நம்மில் பலருக்குத் தெரியும். ஆனால் அதைப் பயன்படுத்தாமல் இருக்கிறோமா? இன்று நாம் கடைகளுக்குச் செல்லும்போது நம் முன்னோர்கள் எடுத்துச் சென்ற மஞ்சள் பைகளை எடுத்துச் செல்ல மறுக்கிறோம். மறக்கிறோம். வெட்கப்படுகிறோம். நெகிழிப் பைகளால் சுற்றுச்சூழல் அபாயகர அளவில் பாதிக்கப்படுகிறது. நாம் பயன்படுத்திவிட்டுத் தூக்கியெறியும் நெகிழிப் பைகள் தாவரங்களுக்கும், மரங்களுக்கும் நீர் வழிகளை அடைக்கிறது. நிலத்திற்குள் நீர் கசியால் அடைத்து நிலத்தடி நீரே இல்லாமல் ஆக்குவதோடு நீர் மாசுபாட்டுக்கும் காரணமாகிறது. 1862ஆம் ஆண்டில் அலெக்சாண்டர் பார்க்வ் என்பவர் இலண்டன் கண்காட்சியொன்றில் தான் கண்டுபிடித்த நெகிழியைக் காட்சிப் பொருளாக வைத்திருந்தார். அது தொடங்கி இயந்திர பாகங்களாக, பாத்திரங்களாக, பொம்மைகளாக, பல்வேறு வடிவம் எடுத்து இன்று கோரிப்பைகளாக உலகை வலம் வந்து கொண்டிருக்கிறது. அது மட்கி அழிவதற்கு 400 முதல் 1000 ஆண்டுகள் ஆகும் என்று வல்லுநர்கள் கூறுகிறார்கள். புலி வாலைப் பிடித்த கதையாகிவிட்டது. உணவகங்களில் நெகிழிப் பயன்பாடு அதிகமாகிவிட்டது. இடலிப் பாத்திரங்களில் துணியை விரித்து இடலி அவிப்பதற்குப் பதிலாக ஓட்டாமல் வருகிறது என்று நெகிழியை விரித்து இடலி மாவை ஊற்றி இடலி அவிக்கும் அவலமும் நடக்கிறது. இலைக்குப் பதில் நெகிழியை விரித்து உணவு பரிமாறப்படுகிறது. நாமும் எவ்வித எதிர்ப்பையும் காட்டாமல் சாப்பிட்டுவிட்டு வருகிறோம். உணவுப் பாத்திரங்கள் கொண்டு செல்ல சோம்பப்படட்டுக் கொண்டு சூடாக நெகிழிப் பைகளில் கட்டித்தரப்படுவதை வாங்கி வருகிறோம். அச்சூட்டில் அந்த நெகிழியிலுள்ள பிளாஸ்டிக் இயல்பான அளவை விட 55 மடங்கு வெளிப்பட்டு உணவுப் பொருளுடன் கலக்கிறது. அதனால் மனித உடலில் அவ்விஷம் கலந்து நாளமில்லாச் சுரப்பிகளின் செயல்பாட்டை முற்றிலும் மாற்றி அமைக்கிறது. அதுமட்டுமல்ல சாதாரணமாக நாம் வாங்குகிற அநேகப் பொருட்கள் (மீன், ஆட்டுக்கறி, கோழிக்கறி) கரும்புப் பைகளில் போட்டுத் தரப்படுகிறது. அப்பைகளில் உள்ள பாலிவினைல் குளோரைடு வினைபுரிந்து மேலே சொல்லப்பட்ட அதே பாதிப்புக்களை ஏற்படுத்துகிறது. இதனால் மூளைக் கட்டமைப்பில் சேதம், பதற்றம், படிப்பில் கவனமின்மை, நோய்

எதிர்ப்புத் தன்மை குறைதல். பெண்குழந்தைகள் முன்பே பூப்பெய்தல். இனப்பெருக்க உறுப்புகளில் பாதிப்பு. மலட்டுத்தன்மை (இன்னும் படடியல் நீள்கிறது) போன்ற பாதிப்புகள் ஏற்படுகின்றன. இவற்றையெல்லாம் தாண்டி புற்றுநோய் வந்து மனித இனம் அழிந்து கொண்டிருக்கிறது. நெகிழியை எரிக்கின்ற காற்றைச் சுவாசித்தால் இதுபோன்ற பாதிப்புகள் வரும் என்று வல்லுநர்கள் ஆராய்ச்சியில் கண்டறிந்துள்ளனர். ஆக இயற்கையைப் பாதுகாத்தால் மனித இனம் காப்பாற்றப்படும். இனி நாமாவது கடைகளுக்குப் பைகளோடு சொல்வோம். உணவகங்களில் பொறித்தவற்றைக் கடைகளில் வாங்கி உண்பதைத் தவிர்ப்போம். நான் நேரில் பார்த்த சம்பவம் எண்ணெய் பாக்கெட்டை கட் பண்ணி ஊற்றாமல் அதை அப்படியே கொதிக்கும் எண்ணெயில் மூழ்க வைத்து அது உருகி எண்ணெய் வழிந்தவுடன் தூக்கிவீசியதைக் கண்டேன். பிளாஸ்டிக் உருகியதும் எண்ணெயோடுதானே கலக்கும் அதில் கூடப்பட்ட பலகாரம் நம் உடல்நலத்திற்குத் தீங்குதான் விளைவிக்கும். நம் வீட்டு நிகழ்வுகளில் பிளாக்ஸ் வைப்பதைத் தவிர்ப்போம். பிளாஸ்டிக் பயன்பாட்டை முற்றிலும் தவிர்த்து இயற்கையைப் பாதுகாத்து அதன் வழி இறைவனுக்கு ஆராதனை செலுத்துவோம்.

காற்றில் உள்ள ஈரப்பதத்தை இடைவிடாமல் உறிஞ்சும், நிலத்தடி நீரை இடைவிடாமல் உறிஞ்சும் சீமைக் கருவேல மரங்களை முற்றிலும் அழிப்போம். அதுபோல அதே இயல்புள்ள 'யூக்ளிப்டஸ்' (ஆரஸ்பதி) போன்ற மலைப்பிரதேசங்களில் வளரக்கூடிய மரங்களை அழிப்போம். மழை இல்லாமல் போனதற்கு இது போன்ற மரங்களும் காரணம் என்பதைப் புரிந்து கொள்வோம். சீமைக்கருவேல மரங்களினால் ஏற்படும் பாதிப்புகள் குறித்து விரிவாக நாம் ஏற்கனவே பேசியிருக்கிறோம். அவற்றை முற்றிலும் அழிவோம்.

உயிரினங்களை எந்த அளவிற்கு நாம் பாதுகாக்கிறோமோ அந்த அளவிற்கு நாம் இயற்கையைப் பாதுகாப்பவர்களாவோம். உழவரின் நண்பன் என்று பாராட்டப்பட்ட மண்புழு, ஊரணி, குளங்களில் வயல்களில் உள்ள நத்தை, சீப்பாமெட்டி இவைகள் இன்று நம் வயல்வெளிகளில் இல்லை. பூஞ்சைகள், நுண்ணுயிரிகள், நீர்த் தாவரங்கள், புரோட்டோசோவாக்கள் ஒரு செல் பாக்டீரியாக்கள், பறவைகள், பூச்சிகள், மீன்கள் தாவரங்கள் அனைத்தும் காட்டுயிர்களே. இவற்றைப் பாழ்படுத்தி அழிவுக்குட்படுத்தும் போதெல்லாம் மனித இனம் அழிவை நோக்கிச் செல்கிறது. நாம் சிறு பிள்ளைகளாக இருக்கும்போது நம் ஊர் குளங்களில் மொய்க்குமே சிறு கெண்டை மீன்கள் கெழுத்தி. அயரை இவையெல்லாம் இப்பொழுது உண்டா? மழை காலங்களில் தண்ணீர் ஓடும் இடமெல்லாம் கிராமங்களில் மீன்பிடிப்பார்களே (புத்தக்கட்டை வைத்து) இதெல்லாம் இப்பொழுது உண்டா? இயற்கையைப் பயன்படுத்தி, பாதுகாக்க அழைக்கப்பட்ட மனிதன் அதைப் பாழ்படுத்தத் தொடங்கியதிலிருந்து மனித இனம் அழியத் தொடங்கியது. நீர், நிலம், காற்றில் மனிதனின் பேராசையால் வேதிப்பொருட்கள் கலந்தது முதல் அழிவு ஆரம்பமானது.

தேனீக்கள் அழிந்த நான்கு ஆண்டுகளில் மனித இனம் உறுதியாய் அழியும் என்று ஆல்பர்ட் ஜன்ஸன் என்ற அறிவியலார் கருத்து தெரிவித்திருந்தார். அது மாபெரும் உண்மை. உலகம் முழுவதும் தாவரங்களில் நிகழும் மகரந்தச் சேர்க்கையில் 80 சதவீதத்திற்கு மேல் தேனீக்களால் தான் நடைபெறுகிறதாம் தேனீக்களின் ஒரு சதவீதம் ஒரு நாளில் 30 கோடி பூக்களில் மகரந்தச் சேர்க்கை நிகழ உதவுகிறது என்று கண்டறியப்பட்டுள்ளது. என்னே, கடவுளின் படைப்பு.

மனிதனுக்கு உணவு தரும் பயிர்களில் 70 சதவீதம் பயிர்களில் தேனீக்களால்தான் மகரந்தச் சேர்க்கை நடக்கிறது. இந்தப் பயிர்கள்தான் உலக ஊட்டச்சத்து தேவையில் 90 சதவீதத்தைப் பூர்த்தி செய்கின்றன என்று புள்ளி விவரங்கள் நாளிதழில்

வெளியிடப்பட்டுள்ளது. இது பண மதிப்பில் ஆண்டுக்கு 20 லட்சம் கோடி என்று கணக்கிடப்பட்டுள்ளது. 1990லிருந்து தேனீக்களின் எண்ணிக்கை வெகுவாகக் குறையத் தொடங்கிவிட்டது. கூட்டம் கூட்டமாகக் காணாமல் போய்க்கொண்டிருக்கிறது. கூட்டிலிருந்து கிளம்பும் தேனீக்கள், தேன் உண்டு விட்டு தன் கூட்டிற்குத் திரும்ப முடியவில்லை. (மிகச் சரியாகத் திரும்பிக் கொண்டிருந்த தேனீக்களின் பரிதாப நிலை) இதற்கு முதல் காரணம் நியோ நிகோடினாய்டுகள் என்னும் பூச்சி கொல்லி மருந்துகள். இது நியோனிக்ஸ் என்றும் அழைக்கப்படுகிறது. இது கடுமையான விஷம். இது தாவரத்தை முழுப்படலம் போல சூழ்ந்து கொள்கின்றன என்று வேதியியலாளர் கூறுகின்றார். பூக்களை நாடிவரும் தேனீக்கள் மூளை குழம்பி வழி மாறுகிறது. அழிகிறது. உரிய மகரந்தச் சேர்க்கை நடக்காது. தாவரங்களின் அடியிலும் உரங்கள் என்ற விஷம். தாவரத்தின் மேலேயும் விஷம். இன்று கிடைக்கும் தேன் கூட விஷம்தான். தேனீக்களுக்கு ஏற்படும் எந்தப் பாதிப்பும் மனித குலத்திற்கு ஏற்படும் பாதிப்பே. இயற்கை விவசாயத்திற்குத் திரும்பாவிட்டால் மானிடர் நம் அழிவு நிச்சயம். இயற்கை உரம், இயற்கை பூச்சி கொல்லி மருந்து பயன்படுத்துவோம் (வேம்பு, பஞ்சகவ்வியம், நீலப்பச்சைப் பாசி, மண்புழு உரம்...)

புவி வெப்பமயமாதல் என்பது மனித குலத்திற்கு விடுக்கப்பட்ட உச்சக்கட்ட சவால். இதனால் கடல் நீர்மட்டம் உயர்தல், வெள்ளம், மழையின்மை.. போன்ற பேராபத்துகள் உள்ளன. இதற்கு ஒரே வழி கார்பன்டை ஆக்ஸைடை உட்கொண்டு, உயிர் வளியாகிய ஆக்சிஜன் என்ற பிராண வாயுவை வெளிவிடும் ஏராளமான மரங்களை நடட்டு இயற்கை வழியில் வளர்ப்போம். மக்கள் தொகையை விட அதிகமான மரங்கள் நடவேண்டும். வீட்டுக்கு அருகில் அதிக அளவில் ஆக்சிஜன் தரும் புங்கை மரங்கள். துளசிச் செடிகள் நடட்டு வளர்ப்போம். நீரின்றி அமையாது உலகெனின் யார்யாருக்கும் வான்இன்றி அமையாது ஒழுக்கு. என்று வள்ளுவர் கூற்றுப்படி உலகம் நிலைபெற்றிருப்பதற்கு நீரே ஆதாரம் என்பதை உணர்ந்து செயல்படுவோம். அவரது அறிவாற்றலால் நிலத்தின் அடியிலிருந்து நீர் பொங்கி எழுகின்றது (நீமொ 3:20). ஆண்டவரின் அறிவாற்றலாம் நீரை மாசுபடுத்தாதிருப்போம்.

இயற்கை இறைவனின் கொடை. இயற்கை இறைவனின் மாட்சியை வெளிப்படுத்தும். இன்றைக்கு இருந்து நாளைக்கு அடுப்பில் எறியப்படும் காட்டுப் புல்லுக்கு கடவுள் அணி செய்கிறார் (முத் 6:30) என்று வாசிக்கிறோம். உலகையும் அதிலுள்ள அனைத்தையும் மலைகள், கடல், நீர்வீழ்ச்சி, ஆறு, தாவரங்கள், அழகிய வண்ண வண்ண மலர்கள் இவற்றையெல்லாம் காணும் போது இவற்றை நமக்காகப் படைத்த இறைவனுக்கு நன்றி கூறிப் போற்றுவோம். இயற்கையைப் பேணுவதில் முன் மாதிரியாய் இருந்து இறைவனுக்குப் புகழ் சாற்றுவோம். இயற்கையை பேணுதல், நற்செய்திப் பணியாளர்களாகிய நமது சீடத்துவ வாழ்வின் இன்றியமையாத கூறுகளில் ஒன்று என்பதை உணர்வோம். (துணை நின்றவை இணையதளம், தினமணி, தி இந்து).

உறவிலும் பணியிலும் உங்களோடு பயணிக்கும் உங்கள் சகோதரர் நற்பணி **அ. சகாயராஜா**

### இப்ப இல்லாட்டி எப்ப?

இயேசு

-கிறிஸ்து ஆவதற்குத் தேவைப்பட்டது -மரச்சிலுவை



நாம் கிறிஸ்தவனா(ளா)வதற்குத்

தேவைப்படுவது துன்பச் சிலுவை அல்லவா?

கீத நாம் உணர்வது

இப்ப இல்லாட்டி எப்ப எல்லாரோ

## புதிய பணியாளர்கள் பயிற்சி

- சிவகங்கை மறைமாவட்டப் புதிய பணியாளர்கள் பயிற்சி-I பரமக்குடி அருள்சான்று நிலையத்தில் ஏப்ரல் 02ம் தேதி நடைபெற்றது. 15 பேர் கலந்து கொண்ட இப்பயிற்சியை நற்பணி M.மரிய கீரகோரி, நற்பணி M.சேவியர் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-II காயாவயல் அமைதியகத்தில் ஏப்ரல் 02ம் தேதி நடைபெற்றது. 33 பேர் கலந்து கொண்ட இப்பயிற்சியை நற்பணி A.சகாயராஜா, நற்பணி J.அருள் இளங்கோ ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-III இராமநாதபுரம் குழந்தை இயேசு பள்ளியில் ஏப்ரல் 09ம் தேதி நடைபெற்றது. 8 பேர் கலந்து கொண்ட இப்பயிற்சியை நற்பணி M.மரிய கீரகோரி, நற்பணி P.மரிய செல்வம் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-IV சிவகங்கை வியான்னி அருள்பணி மையத்தில் ஏப்ரல் 09ம் தேதி நடைபெற்றது. 23 பேர் கலந்து கொண்ட இப்பயிற்சியை நற்பணி A.சகாயராஜா, நற்பணி M.சேவியர் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-V பாம்பன் கிரிக்னி மையத்தில் ஏப்ரல் 22ம் தேதி நடைபெற்றது. 12 பேர் கலந்து கொண்ட இப்பயிற்சியை நற்பணி M. மரிய கீரகோரி, நற்பணி J.மேரி புஷ்பம் ஆகியோர் வழிநடத்தினர்.
- தஞ்சாவூர் மறைமாவட்டம் மயிலாடுதுறை இறை இரக்க இல்லத்தில் புதிய பணியாளர்கள் பயிற்சி ஏப்ரல் 23ம் தேதி நடைபெற்றது. 12 பேர் கலந்து கொண்ட இப்பயிற்சியை நற்பணி M.மரிய கீரகோரி, நற்பணி நெப்போலியன் அருள்தாஸ் ஆகியோர் வழிநடத்தினர்.



நற்செய்திப் பணிக் குழுவினர்  
புதிய இணைய தளம்

[www.arulchandraniyam.org](http://www.arulchandraniyam.org)

## கடந்த மாதச் செயல்பாடுகள்

- ஏப்ரல் 05ம் தேதி காயாவயல் அமைதியகத்தில் அருள் அமுது ஆதாரக் குழு கூடுகை செப வழிபாடு நடைபெற்றது. 30 பேர் கலந்து கொண்ட இவ்வழிபாட்டை நற்பணி S.ஆரோக்கியசாமி, நற்பணி V.ஜெயசீலி, நற்பணி சேசநேசன் ஆகியோர் வழிநடத்தினர்.
- ஏப்ரல் 05ம் தேதி பரமக்குடி அருள்சான்று நிலையத்தில் அருள் அமுது ஆதாரக் குழு கூடுகை செப வழிபாடு நடைபெற்றது. 32 பேர் கலந்து கொண்ட இவ்வழிபாட்டை நற்பணி M.சேவியர், நற்பணி M.மனுவேல்தாஸ், நற்பணி A.யுஜின் அமல்ராஜ் ஆகியோர் வழிநடத்தினர்.
- தவக்கால களப்பணி-2017, களப்பணித் திறனாய்வு ஏப்ரல் 07 மற்றும் 08 தேதிகளில் காயாவயல் அமைதியகத்தில் சிவகங்கை மறைமாவட்ட ஆயர் மேதகு சூசை மாணிக்கம் அவர்கள் தலைமையில் நடைபெற்றது. முதல் நாள் பணியாளர்கள் அனுபவங்களை வாய்மொழியாக பகிர்வு செய்த நிகழ்வை ஒருங்கிணைப்பாளர் நெறிப்படுத்தினர். 73 பங்குகளில் பணியாற்றிய அணித்தலைவர்கள் தங்களின் அறிக்கைகளை சமர்ப்பித்தனர். தங்களது அனுபவங்களை பகிர்ந்து கொண்டனர். பணிக் குழுக்களின் இயக்குநர் அருள்பணி A.ஆரோக்கியசாமி வாழ்த்தி பாராட்டினார். இந்நிகழ்வில் அருள்பணி மரிவளன், சே.ச., அவரோடு இணைந்த 2 பணியாளர்களும் பங்கேற்றனர். களப்பணி புற்றிய புள்ளி விவரங்கள் செயலர் அவர்களால் சமர்ப்பிக்கப்பட்டது. அமைதியக தலைமை சகோதரி செலின் பிரபா நன்றி கூற திறனாய்வு நிறைவடைந்தது.
- மறைமாவட்டத்தின் அனைத்துப் பணிக் குழுக்கள் செயலர்கள் கூட்டம் ஏப்ரல் 25ம் தேதி சிவகாசி அருள்பணி மையத்தில் நடைபெற்றது. செயலர் இக்கூட்டத்தில் கலந்து கொண்டு 2016-17ம் ஆண்டுக்கான அறிக்கையினை சமர்ப்பித்தார்கள்.
- சிவகங்கை மறைமாவட்ட நற்செய்தி அறிவிப்புக் குழு உள்ளூயிர்க்குழு கூட்டம் ஏப்ரல் 30ம் தேதி பரமக்குடி அருள்சான்று நிலையத்தில் நடைபெற்றது. 25 பேர் கலந்து கொண்டு திறனாய்வும் எதிர்கால திட்டங்கள் குறித்தக் கலந்தாய்வும் நடைபெற்றது.

## நற்செய்தி அறிவிப்புப் பணிக் குழு

2017 மே மாதப் பணித்திட்டம்

நாள்	நிகழ்வு	இடம்
03	அருள் அமுது ஆதாரக்குழு கூடுகை	அமைதியகம் / அருள்சான்று நிலையம்
05-06	புதிய பணியாளர்கள் அர்ப்பண தயாரிப்புத் தியானம்	அருள்சான்று நிலையம், பரமக்குடி
06	பரிந்துரை செபம்	திரு இருதய ஆண்டவர் திருத்தலம், இடைக்காட்டுர்
07	புதிய பணியாளர்கள் அர்ப்பண விழா	புனித அலங்கார அன்னை பேராலயம், சிவகங்கை
24	நற்பணி அந்தோணி இல்லத் திருமண விழா	புஷ்பவனம்.
27	புதிய பணியாளர்கள் அறிமுகப் பயிற்சி	இராமநாதபுரம் / பாம்பன் / அமைதியகம் / ரோசு மாநகர்
28	புதிய பணியாளர்கள் அறிமுகப் பயிற்சி	அருள்சான்று நிலையம் / சிவகங்கை / சாயல்குடி / குண்டுள்ளம் / காளையார்கோவில் / சருகணி / ஓரியூர்
28	நற்பணி. ஜோசப் அமல்ராஜ் இல்ல நிச்சயதார்த்த விழா	முனைவேந்தல்

## ஆடுகளுக்கு வாயில் நாடீன

அன்புக்குரியவரே நீர் ஆன்ம நலத்தோடு நம்புபது போல் உடல் நலத்தோடு இருக்கவும் அனைத்தும் இனிதே நிகழவும் வேண்டுகிறேன் (1யேவா:2). நம் ஆன்மா நிறைவுள்ளதாக இருக்கவேண்டுமானால் நம் உடல்நிலை நன்றாக இருக்கவேண்டும். எனவே தான் நம் ஆண்டவராகிய கடவுள் உலகைப் படைத்த போது அதில் மனிதனை முதலில் உருவாக்கிவிட்டு பின்பு அவன் வளமோடு வாழ அவனுக்கு என்னென்ன தேவை என்பதை தேடாமல் தனது முன்னறிவிப்பின் படி முதலில் தான் உருவாக்கப் போதும் மனிதன் இவ்வுலகில் மகிழ்ச்சியோடும், மனநிறைவோடும் வாழ்வதற்கு தேவையான அனைத்தையும் படைத்தார். ஒவ்வொன்றையும் அவர் படைத்தபோது அவை மிகவும் அழகாய் இருந்தது. வானம், நிலம், நீர், காற்று, தாவரங்கள், கால்நடைகள் போன்ற அனைத்து அயற்கை வளங்களையும் அவர் படைத்தார். கடவுள் தாம் உருவாக்கிய அனைத்தையும் நோக்கினார். அவை மிகவும் நன்றாய் இருந்தன (தொ நா 1:1-31). படைப்புகள் அனைத்தும் அவரது வார்த்தையால் உருவாகின. ஆனால் மனிதனை மட்டும் அவரது அன்புக் கரங்களால் களிமண்ணைப் பிசைத்து தனது உருவில் படைத்தார். அவ்வாறு தாம் உருவாக்கிய மனிதனை தான் ஏற்கனவே உருவாக்கி வைத்திருந்த இயற்கை வளங்கள் நிரம்பி வழிந்த கிழக்கிலிருந்த ஏதேனில் அதைப்பண்ணுதவும், பாதுகாக்கவும் கொண்டுவந்து குடியிருக்கச் செய்தார். பின்பு மனிதன் தனிமையாக இருப்பது நல்லதன்று என்று கண்ட நம் ஆண்டவர் அவனுக்காக தாம் உருவாக்கி வைத்திருந்த அனைத்து கால்நடைகளையும் அவனிடம் அழைத்து வந்தார். அவை அனைத்துக்கும் மனிதன் பெயரிட்டான் (தொ 2:15-20). இன்றைக்கு கடவுள் படைப்புகளை பேணிக்காக்கவேண்டிய மனிதன் அவைகளுக்கு உருவங்களை செய்து அவைகளை தெய்வங்களாக வழிபடுவதால் விண்ணுக்கும் மண்ணுக்கும் ஆண்டவராகிய கடவுளை அவனால் அறிய முடியவதில்லை. எனவேதான் புனித பவுல் இவ்வுலகின் தெய்வம் நம்பிக்கைக் கொண்டாராதோரின் அறிவுக் கண்களைக் குருடாக்கிவிட்டது. எனவே அவர்கள் கடவுளின் சாயலாய் விளங்கும் கிறிஸ்துவின் மாட்சி பொருந்திய நற்செய்தி ஒளியைக் காணமுடிவதில்லை எனக் குறிப்பிடுகிறார் (2 கொரி 4:4).

நாம் ஏன் இயற்கையைப் பேணிக் காக்கவேண்டும். புனித பவுல் ஏதேன்ஸ் என்னும் நகரில் நற்செய்தி அறிவிக்கச் சென்றிருந்தபோது அந்த மக்களின் அறியாமையைக் கண்டு மனம் கலங்கினார். பின்பு அந்த மக்களிடம் நான் உங்கள் தொழுகைக் கூடங்களை உற்றுப்பார்த்தபோது அறியாத தெய்வத்திற்கென்று எழுதப்பட்டிருந்த பலிபீடம் ஒன்றைக் கண்டேன். நீங்கள் அறியாமல் வழிபட்டுக் கொண்டிருக்கும் அந்த தெய்வத்தையே நான் உங்களுக்கு அறிவிக்கிறேன். உலகையும் அதில் உள்ள அனைத்தையும் படைத்தக் கடவுள் விண்ணுக்கும் மண்ணுக்கும் ஆண்டவர். மனித கையால் கட்டிய தீருக்கோவில்களில் அவர் குடியிருப்பதில்லை. அனைவருக்கும் உயிரையும் மூச்சையும் மற்றனைத்தையும் கொடுப்பவர் அவரே. ஒரே ஆளிலிருந்து அவர் மக்களினம் அனைத்தையும் படைத்து அவர்களை மண்ணுலகின்மீது குடியிருக்கச் செய்தார். குறிப்பிட்ட காலங்களையும் குடியிருக்கும் எல்லைகளையும் வரையறுத்துக் கொடுத்தார். கடவுள் தம்மை அவர்கள் தேடவேண்டும் என்பதற்காக இப்படிச் செய்தார். தட்டி தடவியாவது தம்மைக் கண்டுகொள்ளவேண்டும் என்பதற்காகவே இவ்வாறு செய்தார். ஏனெனில் அவர் நம் ஒவ்வொருவருக்கும் அருகிலேயே உள்ளார். அவரைச் சார்ந்துதான் நாம் வாழ்கின்றோம். இயங்குகின்றோம் இருக்கின்றோம் (திப:17:16-28) என

விவரித்துக் கூறுகிறார். மனிதன் மண்ணுலகில்தான் வாழவேண்டும் என்று எல்லைகளை வரையறுத்துக் கொடுத்தார். நம்மைச் சுற்றி உள்ள இயற்கை வளங்களைப் பார்த்து அதில் ஒவ்வொன்றும் எத்தனை அழகாய் ஆச்சர்யமாய் உள்ளது என்பதை கண்டு அவைகளை நாம் பேணிக் காக்கவும். இத்தகைய அழகான இயற்கை வளங்களை உருவாக்கிய இறைவன் எத்தகைய மேன்மை மிக்கவராய் இருப்பார் என்று அவரைத் தட்டி தடவியாவது மனிதன் அறியவேண்டும் என்பதுதான் அவரது விருப்பம். மனிதன் மண்ணுலகில்தான் வாழவேண்டும் என்ற நோக்கில் அவனுக்குத் தேவையான அனைத்தையும் உருவாக்கித் தந்து அவன் இருக்கவேண்டிய எல்லைகளையும் வரையறுத்துக் கொடுத்துள்ளார். ஆனால் இன்று மனிதன் தன் சொந்த அறிவைக் கொண்டு விண்வெளி ஆராய்ச்சி செய்து அங்கு குடியிருக்க பல முயற்சிகளை மேற்கொள்கிறான். இறைவன் கொடுத்தள்ள எல்லைகளை மனிதன் மீறும்போது அவனது முயற்சிகளும் பணமும் உழைப்பும் எல்லாருமே விரையமாகின்றன. எனவே புனித பவுல், கடவுளைப் பற்றி அறியக்கூடியதெல்லாம் அவர்களுக்குத் தெளிவாக விளங்கிற்று. அதைக் கடவுளே அவர்களுக்கு தெளிவுறுத்தியிருக்கிறார். ஏனெனில் கண்ணுக்குப் புலப்படா அவருடைய பண்புகள் அதாவது என்றும் நிலைக்கும் அவரது வல்லமையும் கடவுள் தன்மையும் உலகப் படைப்பு முதல் அவருடைய செயல்களில் மனக்கண்களுக்குத் தெளிவாய் தெரிகின்றன. ஆகவே அவர்கள் சாக்குப்போக்க சொல்வதற்கு வழியே இல்லை என்கிறார் (உரோ 1:19-20).

நம் ஆண்டவராகிய கடவுள் நமக்குத் தந்துள்ள இயற்கை வளங்கள் சாதாரணமானவைகள் அல்ல. இம்மாட்சியுடன் கடவுளின் மக்கள் வெளிப்படுவதைக் காண்பதற்காகப் படைப்பே பேராவலோடு காத்திருக்கிறது. அது எதிர்நோக்கை கிழந்த நிலையில் இல்லை. அது அழிவுக்கு அடிமைப்பட்டிருக்கும் நிலையிருந்து விடுவிக்கப்பட்டு கடவுளின் பிள்ளைகளுக்குரிய பெருமையையும் விடுதலையையும் தானும் பெற்றுக் கொள்ளும் என்கிற எதிர்நோக்கோடு இருக்கிறது. இந்நாள்வரை படைப்பு அனைத்தும் ஒருங்கே பேறுகால வேதனையுற்றுத் தவிக்கிறது என்பதை நாம் அறிவோம் (உரோ.8:18-22) எனவே தான் நம் ஆண்டவர் உலகெங்கும் சென்று படைப்பிற்கெல்லாம் நற்செய்தியைப் பறைசாற்றுங்கள் என்று சீடர்களுக்கு கூறினார் (மாற் 16:15). நாம் இந்த உலகில் கவலைப்படாமல் வாழ இயற்கையின் அழகை உற்ற நோக்கும்படி அவர் கூறினார். வானத்துப் பறவைகளை நோக்குங்கள். காட்டு மலர் செடிகள் எவ்வாறு வளர்கின்றன எனக் கவனியுங்கள் என்றும் அவற்றை விட நீங்கள் மேலானவர்கள் என நம்மை தேற்றுகிறார் (மத் 6:25-34) நம் தாய் திருச்சபையில் அநேக புனிதர்கள் இயற்கையைப் பேணிக் காத்ததோடு மட்டுமல்ல அவைகளை அன்பு செய்திருக்கிறார்கள். அவற்றோடு உறவாடியிருக்கிறார்கள். நாம் கிறிஸ்து இயேசு வழியாக தேர்ந்தெடுக்கப்பட்டிருப்பது அவர் செய்த நன்மையையும் அவரது ஒப்புயர்வற்ற இயற்கையின் அருள் வளங்களை இனிவரும் காலங்களிலும் எடுத்துக் காட்டுவதற்காகவே இவ்வாறு செய்தார். ஏனெனில் நாம் கடவுளின் கைவேலைப்பாடு. நற்செயல்கள் புரிவதற்கென்றே கிறிஸ்து இயேசு வழியாகப் படைக்கப்பட்டிருக்கிறோம் (எபே 2:7-10). இத்தகைய இறையாட்சிப் பணிக்கென்றே நாம் அழைக்கப்படுகிறோம். இறையாட்சி என்பது நாம் உண்பதையும் குடிப்பதையும் அடிப்படையாகக் கொண்டதல்ல. மாறாகத் தூய ஆவியார் அருளும் நீதி, அமைதி, மகிழ்ச்சி ஆகியவற்றையே அடிப்படையாகக் கொண்டது. இத்தகைய இறையாட்சி மனப்பான்மையோடு கிறிஸ்துவுக்கு

பணிபுரிவோர் கடவுளுக்கு உகந்தோராயும் மக்களின் மதிப்புக்கு உரியோராயும் இருப்பர் (உரோ : 14:17-18). இறையாட்சி என்பது நீதியும், அமைதியும் என்றால் அந்த அமைதியையும் தருவது இயற்கைதான். இன்று இயற்கை மாசுபடுவதால் இதுவரை நாம் கேள்விப்படாத எத்தனையோ உயிர்க்கொல்லி வைரஸ் கிருமிகள் பெருகிவிட்டன. பருவமழை குறைந்துள்ளது எப்போது என்ன நடக்கும் என்ற அச்சம் அதிகரித்துள்ளது. இயற்கையை பாதுகாக்க கருவேல மரங்களை அழிக்கும்படி இன்று அரசாங்கம் பல்வேறு நடவடிக்கைகளை எடுத்துவரும் இந்நாட்களில் நமது தாய் திருச்சபையும் இயற்கையை அன்பு செய்து அதைப் பேணிப் பாதுகாக்க நமக்கு அழைப்பு விடுத்துள்ளது. நீங்கள் உலகெங்கும் சென்று படைப்பிற்கெல்லாம் நற்செய்தியைப் பறைசாற்றுகள் என்ற ஆண்டவரின் விருப்பம் நிறைவேற நாம் வாழும் இடங்களில் கருவேல மரங்களை அழிப்பது, பிளாஸ்டிக் பொருட்களை பயன்படுத்துவதை தவிர்ப்பது மரம் நடுதல் இருக்கும் இடங்களில் கொசுக்கள் தங்குவதற்கு இடம் தராமல் சுத்தமாய் வைத்துக் கொள்வது போன்றவைகளில் கவனம் செலுத்தி இறைவன் தனது முன்னறிவின்படி நமக்கு அழகாய் அற்புதமாய் உருவாக்கித் தந்துள்ள இயற்கையை அன்பு செய்யவும் அதைப் பேணிக் காக்கவும் தீர்மானங்கள் எடுப்போம் அமைதியை அருளும் நம் ஆண்டவர் தாமே பணியாளர்களில் நம் ஒவ்வொருவருக்கும் அத்தயை மனநிலையைத் தந்தருள்வாராக.

நற்பணி M.விசுவாசம், செஞ்சை

## செப வீரர்களுக்கு

### இம்மாத செபக் கருத்து

- ஆப்பிரிக்காவில் உள்ள கிறிஸ்தவர்கள் ஒப்புரவு நீதி மற்றும் அமைதிக்கு சான்று பகரும்படியாக
- எகிப்து, சிரியா நாடுகளில் பங்குகளுக்களில் துன்பங்களுக்கு உள்ளாகும் கிறிஸ்தவக் குழுக்களாக.
- இந்தியாவில் மதச் சார்பின்மையை பாதுகாக்க அரசும், சமூக அமைப்புகளும் பாரபட்சமின்றி செயல்பட.
- நல்ல மழை பெய்து வறட்சி நீங்க.
- விண்ணகப் பிறப்படைந்த முன்னாள் ஆயர் எட்வர்ட் பிரான்சிஸ் அவர்களின் ஆன்ம இளைப்பாற்றிற்காக.
- தேர்வு எழுதியுள்ள மாணவர்கள் நல்ல மதிப்பெண் பெற்று வெற்றி பெற
- அர்ப்பணம் ஏற்கவுள்ள புதிய பணியாளர்கள் சீடத்துவத்தின் மேன்மையை உணர்ந்து சான்று வாழ்வு வாழ.
- மறைமாவட்டத்தில் அடைக்கப்பட்டுள்ள பங்குகள் திறக்கப்பட்டு அமைதி நிலவ.
- தமிழகத்தில் நிலையான, வளமான, மக்கள் நலன் காக்கும் அரசு அமைய
- பணியாளர் பயிற்சிக்கு இனம் காணப்படடோர் ஆர்வத்துடன் பயிற்சிகளில் பங்குபெற.

### இம்மாத இறைவார்த்தை

என்ன ஆனாலும் நாங்கள் கண்டதையும் கேட்டதையும் எடுத்துரைக்காமலிருக்க எங்களால் முடியாது (திப 4:20).

### விரும்பத்தக்க செயல்பாடு

நமது உணவுகளில் கேழ்வரகு, கம்பு, சோளம், வரகு, சாமை, குதிரைவாலி போன்றவற்றை சேர்த்துக்கொள்ளுதல்.

ஆண்டவர் தம் மாட்சிமிகு குரலை எங்கும் ஒலிக்கச் செய்வார். அவர் பொங்கியெழும் சீற்றம் கொண்டு விழுங்கும் நெருப்பு, பெருமழை, சுறாவளிக்காற்று, கல்மழை இவற்றால் தம் தண்டிக்கும் ஆற்றலை வெளிப்படுத்துவார் (எசா 30:30) நீங்கள் சிறுவர்களாய் இருந்தபோது என்னைப் போல சூரியனையும், காற்றையும் பார்த்து பயந்தீர்களா? கவலைப்படலர்களா?

நான் வாழும் இந்த உலகில் நடக்கும் பயங்கரங்களுக்கு பதில் என்று என்று எனக்குத் தெரியாது. உங்களுக்கும் அந்த பதில்கள் தெரியாது என்ற உண்மையை நீங்கள் உணர வேண்டும்.

விண்வெளியில் ஒசோன் படலத்தில் விழுந்திருக்கும் ஓட்டையை அடைக்க உங்களுக்கு தெரியாது. இறந்து போகின்ற உயிரினங்களை மீண்டும் உயிர்பிக்க உங்களுக்குத் தெரியாது. காடுகள் பாலைவனங்களாக மறுவதையும், பனிமலைகள் உருகி நிலப்பரப்புகள் குறைந்து வருவதையும் தடுக்க வழிகள் உங்களுக்குத் தெரியாது. உடைந்து போன இயற்கையை சரிசெய்யத் தெரியாத நீங்கள் மேலும் அதை உடைக்காமல் விட்டுவிடுங்கள். அது மேலும் எங்கள் தலைமுறைக்கு நாங்கள் பயந்து கலங்கிப் போகும் போதெல்லாம் எங்கள் பொற்றோர்கள் எங்களை அரவணைத்து எல்லாம் சரியாகிவிடும் என்று சமாதானப்படுத்துவார்கள். இனிவரும் தலைமுறைக்கு இந்த வார்த்தைகளை உங்களால் சொல்ல முடியுமா? எங்கள் மீது அன்பு கொண்டிருப்பதாக அடிக்கடி சொல்கிறீர்களே அது உண்மையென்றால் அதை செயலில் காட்டுங்கள். இது நான் உங்கள் முன் வைக்கும் சாவல். மனதை குத்தி எடுக்கும் வார்த்தைகளை உதிர்த்தவர் ஒரு 12 வயது சிறுமி. 1992ஆம் ஆண்டு பூமிக்கோள் உச்சி மாநாடு ரியோவில் நடைபெற்ற போது உலகத்தலைவர்கள் முன் அவள் வைத்த கணல் கேள்விகள், இவை கேட்டு கொண்டிருந்த அனைவர் உள்ளமும் குத்தப்பட்டு கண்கள் கசிந்தன. அச்சிறுமியின் கேள்விகளை நாமும் நமக்குள் கேட்டுக் கொள்வோம்.

இயற்கை தண்டிக்குமா? என்று சிந்திக்கின்ற போது மனிதர்கள் சுயநலத்தால், பேராசையால் இயற்கையை சுரண்டுகின்ற போது அதைப் பாதுகாக்க மறக்கின்ற போது, இயற்கைக்கு எதிரான செயல்களில் ஈடுபடுகின்ற போது, அதை மாசுபடுத்துகின்ற இயற்கை பொங்கியெழுகின்றது, தன் வாய்பிளந்து சுற்றி சுழன்றடிக்கின்றது, கனன்று அகனியாய் கக்குகின்றது, தன் வாய் பிளந்து மனிதர்களை விழுங்கின்றது, என்பது புரிந்து, என்னை நேசி என்னைப் போல் உன் அயலாரையும் (அனைத்தையும்) நேசி என்ற இருபெரும் கட்டளைகள் மறந்து போய்விட்டதால் வெளிப்படுத்துகிறார். இயற்கைக்கு முன்னால் விரைந்தோடுபவனும் தன்னைக் காப்பாற்றிக் கொள்ள முடியாது. வீரானலும் தன்னைக் காத்துக் கொள்ள முடியாது (ஆமோ 2:14) என்பதை இயற்கைப் பேரிடர்களில் நாம் கண்டிருக்கிறோம். தானே புயல், சுனாமி, பெருவெள்ளம், வர்தா புயல், பூகம்பம் என மனிதர்களை புரட்டிப்போட்ட நிகழ்வுகளின் நினைவுகள் நம் மனதில் உறைந்து போயிருக்கும். பாவங்கள், சுயநலங்கள் ஆணவங்கள் பெருகின்ற போது இறைவன் தண்டிக்கிறார். இயற்கை மூலமாகவும் தண்டிக்கிறார் என்பது உரைக்கின்றது.

### பெரு வெள்ளம் தந்த தண்டனை

கடவுள் முன் மண்ணுலகு சீர்கெட்டிருந்தாலும், பூவுலகு வன்முறையாலும் இயற்கைக்கு எதிரான பாவங்களால் நிரம்பிருந்தாலும் ஆண்டவர் துயறுற்றார். கோபமுற்றார். சிந்தனைகளில் தீமை, செயல்களில் பாவம் இவையே தொடக்க காலத்தில் கடவுள் மனிதரை அழிக்க

காரணமாயிற்று. 'மனிதர்களை முன்னிட்டு காண்நடைகள், ஊர்வன, வானத்துப்பறவைகள் வரை அனைத்தையும் அழிப்பேன்.' ஏனென்றால் இவற்றை உருவாக்கியதற்காக மனம் வருந்துகிறேன்' (தொ நூ 6.7) என மனம் நொந்து கூறினார். கடவுள் அவர் கூறியவாறே நோவாவின் குடும்பம் தவிர அனைவரும் அழிவைச் சந்தித்தனர்.

'உருவமற்ற பருப்பொருளைக் கொண்டு உலகைப் படைத்த எல்லாம் வல்ல உமது கை வன்மைக்கு' (சீராக் 11.17) முன் இயற்கையை பழிக்கும், பாழாக்கும் மனிதர்களை கண்டிப்பது என்பது எளிதானது தான். என்றாலும் பொறுமை காத்து பரிவு தந்து, இரக்கம் காட்டியும் திருந்தாத நிலையில்தான் தண்டனை தருகிறார். இன்று இயற்கைப் பேரிடர்கள் முன்பாகவும், பணம் என்ற கடவுளை ஆராதிப்பதற்காக உருவாக்கப்படும் போர்கள் முன்பாகவும் அங்கு உயிரிழக்கும் குழந்தைகள் முன்பாகவும் இறைவன் கண்ணீர் வழக்கிறார் என்கிறார் நம் அன்புக்குரிய திருத்தந்தை பிரான்சிஸ் அவர்கள். இன்றைய நாட்களிலும் நோவா காலத்தில் இருந்ததை விட பாவங்களும், வன்முறைகளும் தீர்ச்சியடிகளும் பெருகிவிட்ட நிலையே நிலவுகிறது. பாவத்தைப்பற்றிய மரத்துப் போன மனநிலைகள், பாவத்தை பாவமாகவே நினைவாது செய்யும் மனிதர்கள் கடவுளின் கோபத்தைத் தூண்டுகின்றனர். 'ஆண்டவரின் மூச்சாகிய கீழைக்காற்று பாலை நிலத்திலிருந்து கிளம்பி வரும் வந்து அவனுடைய நீருற்றுக்களையும், நீரோடைகளையும் வறண்டு போகச் செய்யும். அவனது கருவூலத்திலிருந்து விலையுயர்ந்த பொருட்களை எல்லாம் வாரிக் கொண்டு போகும்' (ஏசே 13.15) என்ற வார்த்தைகளில் உண்மையை சுனாமி, பெருவெள்ளம் இவை வந்த போது கண்டகூடவே பார்த்து தெரிந்திருப்போம். கடலில் அனுகுண்டு பரிசோதனை, கழிவுகளை கலப்பது, கொட்டுவது, வெடி வைத்து மீன் பிடிப்பது இவையெல்லாம் இயற்கைக்கு எதிராக மனிதர்கள் செய்யும் தீமைகளில் ஒருசில உதாரணங்கள். சென்னையில் பெருவெள்ளம் கரைபுரண்டோடி நகரைப் புரட்டி போட்ட பின்தான் அனைவருக்கும் ஒரு விஷயம் புரிந்தது. ஏரிகள் எல்லாம் சேரிகள் ஆகி மனிதர்களின் குடியிருப்புகளாய் இருக்கின்றன என்பது. பல ஏரிகள் பல்கலைக்கழகங்களாக, அடுக்குமாடி கட்டடங்களாக, மருத்துவமனைகளாக ஆக்ரமிக்கப்பட்டிருக்கின்றன என்பதை வெளிப்படுத்திக் காட்டியது இயற்கை.

'ஆண்டவர் தம் படைப்புகளை உண்டாக்கிய போது அவற்றின் எல்லைகளை வரையறுத்த போது என்றென்றைக்கும் ஒழுங்கோடு அமைத்தார். அவற்றின் செயல்களை எல்லாத் தலைமுறைகளுக்கும் வகுத்தார். அவற்றுக்குப் பசியுமில்லை, சோர்வுமில்லை. தங்கள் பணியிலிருந்து அவை தவறுவதுமில்லை. அவற்றுள் ஒன்று மற்றொன்றை நெருங்குவதுமில்லை. அவரது சொல்லுக்குக் கீழ்படியாவதுமில்லை' (சீராக் 16.27,28) ஆனால் சுயநல மனிதர்கள் இயற்கைகையை தவறாக பயன்படுத்தும் போது தான் இயற்கை மூலமாக இறைவன் தண்டிக்கிறார். ஆண்டவர் பகற்பொழுதை இரவுவேளையாய் மாற்றுவவர் (ஆமோ 5.8) என்ற வார்த்தைகளை சென்னையில் 5 நாட்கள் பெய்த பெருமழை வெள்ளத்தில் அனுபவித்தோம். அந்த நாட்களில் சூரிய ஒளியின்றி இருளாய் இருந்தது. அந்த 5 நாட்களுக்குப் பின் மழை ஓய்ந்ததும் சூரியன், பகல் நேரத்து நிலவு போல் காட்சியளித்தது மறக்க முடியாத நிகழ்வு. 'கதிரவன் ஒளிபடராது பகலும் உங்களுக்கு இரவு போல் இருக்கும்' (மீக் 3.6) என்ற வார்த்தைகள் நினைவில் மோதியது.

தண்ணீரை அளவின்றி தேவைக்கதிகமாக பயன்படுத்துவதே பெரும்பாலும் நாம் செய்துகொண்டிருக்கும் தவறு. ஒரு

ஆண்டில் சொட்டுச் சொட்டாக நாம் வீணாக்கும் தண்ணீரைக் கொண்டு ஒரு கிராமத்திற்கு குடிநீர் கொடுத்துவிட முடியும் என்று ஒரு ஆய்வு கூறுகின்றது. தண்ணீர் பயன்படுத்தும் போதெல்லாம் குடிநீருக்காக தவிக்கும் முகங்களை நினைவில் நிறுத்துவோம். ஆண்டவின் மிகப்பெரிய ஊழியர் அவரின் நண்பராய் முக முகமாய் தரிசித்தவர், பேசியவர் தான் மோசே என்றாலும் ஆண்டவர் இஸ்ராயேல் மக்கள் தாகத்தால் தவித்த போது பாறையில் ஒருமுறை அடிக்கச் சொன்ன போது இருமுறை அடித்தால் கானான் தேசத்திற்குள் நுழைய முடியாமல் போனார் என்பதை நினைவில் கொள்வோம். இயற்கைக்கு எதிரான சிறுவன்களுக்கும் ஆளாகாதவாறு காத்துக் கொள்வோம். 'நான் அவனை எனக்கென(ஏசே 2.23) விதைத்துள்ளேன் என்று நம்மையெல்லாம் அவருக்கென விதைத்துள்ளார். எனவே நமது இலைகள் மருந்தாகவும், கனிகள் உணவாகவும் இருக்க வேண்டும் என்று விருப்பத்தை மனதில் இருத்துவோம்.

### நிலநடுக்கத்தில் தண்டனை

மோசே, ஆரோனுக்கு எதிராக ஒரு புரட்சி வெடிக்கிறது. மக்கள் கூட்டமைப்பிலுள்ள இருநூற்றம்பது பேர் அவர்களோடு சேர்ந்து கொள்கின்றனர். தலைமைப்பதவிக்கு அப்போதே பிரச்சனை கருத்து வேறுபாடுகள், பொறாமை உணர்வுகள் எழுந்தன என்பதை எண்ணிக்கை நூலில் (16) நாம் வாசிக்கலாம். தமக்குரியோர் மேல் மிகுந்த பரிவுகாட்டும் நம் இறைவன் அவர்களுக்கு எதிரான செயல்களை அருவருக்கிறார். மோசே ஆண்டவரிடம் இதுபற்றி முறையிட்ட போது 'ஒரு நொடி பொழுதில் நான் இவர்களை எரித்து விடும்படி இவர்களிலிருந்து உங்களை பிரித்துக் கொள்ளுங்கள்' என்கிறார் ஆண்டவர். ஆனால் தலைமைத்துவத்திலும் மனிதநேயத்திலும் மேம்பட்டு நின்ற மோசேயும், ஆரோனும் எப்படி மன்றாடுகிறார்கள் பாருங்கள். கடவுளே! உடல் பூண்ட அனைத்திற்கும் கடவுளே! ஒரேயொருவன் பாவம் செய்திருக்க மக்கள் கூட்டமைப்பு முழுவதன் மீதும் சினம் கொள்வதென்? (எண் 16:20,22) என்ற இந்த மன்றாட்டு நல்லோர்களை தீயோர்களிடமிருந்து பிரிக்கிறது. பிரச்சனைக்குரியவர்களை தரை பிளந்து வாய்திறந்து விழுங்கியது. அவர்களோடு துணை நின்றவர்களையும் ஆண்டவரின் நெருப்பு புறப்பட்டு வந்து விழுங்கியது என்பதை இந்த விவிலியப் பகுதி எடுத்துரைக்கிறது.

ஆன்மிக வாழ்வில் போட்டி, பொறாமைகள் ஆண்டவருக்கு சினமூட்டக்கூடியவை பணி செய்ய மக்களை வழிநடத்த என்று தேர்ந்து கொண்டவர்கள் பாவம் செய்யும் போது ஆண்டவர் மிகவும் துன்புறுகிறார். மனிதர்கள் இறைவனுக்கு எதிராகவும் இயற்கைக்கு எதிராகவும் செயல்படும் போது தண்டிக்கிறார். சவுலின் மகன் யோனத்தானின் தீர்ச்சியால் பாளையத்திலும், நிலவொளியிலிலும் மக்கள் அனைவரிடத்திலும் நடுக்கம் ஏற்பட்டது. நிலமும் நடுங்கியது அது ஆண்டவரால் ஏற்பட்ட நடுக்கமாக இருந்தது. (1சாமு 14.15) என்று 1 சாமுவேல் நூலிலும் நிலநடுக்கம் ஏற்பட்டது. இன்றைய காலக்கட்டங்களில் மாநகரங்களில் 25.35 அடுக்குமாடிக் கட்டடங்கள் கட்டப்படுகிறது. அதோடு கீழ்த்தளங்கள் 4.5 தளங்கள் என்று கட்டப்படுகிறது. பொறுமையின் உதாரணமான யூமி நடுக்கமுறுவது இதனால் தானோ என்று எண்ணத் தோன்றியது.

மனிதர் இருளுக்கு இறுதி கண்டு எட்டின மட்டு தோண்டி இருட்டிலும் சாவின் இருளிலிலும் கனிமப் பொருளைத் தேடுகின்றனர். மக்கள் குடியிருப்புக்குத் தொலையில் சுரங்கத்தை தோண்டுவர். வழிநடப்போரால் அவர்கள் மறக்கப்படுவார்கள். கடினப்பாறையிலும் அவர்கள் கைவைப்பார்கள் மலைகளின் அடித்தளத்தையே பெயர்த்து புரட்டுவார்கள். பாறைகள் நடுவே சுரங்க வழிகளை

வெட்டுகின்றனர். விலையுயர்ந்த பொருளையே அவர்களது கண்கள் தேடும். ஒழுகும் ஊற்றுக்களைத் தடுத்து நிறுத்துவார்கள். மறைவாய் இருப்பவற்றை ஒளிக்கு கொண்டு வருவார்கள். (யோபு 28:3,11) இந்த வார்த்தைகளில் உள்ளடங்கி இருக்கும் அர்த்தங்கள் இன்றைய நாட்களில் வெளிப்படுகின்றன. கிரண்டை மோசடி, மீத்தேன் எரிவாயு எடுத்தல், கனிமவளங்கள் சுரண்டுதல் என்று இயற்கை வளங்களை எல்லாம் சுயநலங்களுக்காக ஆராய்ச்சிக்காக என்று நாசப்படுத்தப்படுகிறது. மக்களின் எதிர்காலம் இன்று கேள்விக்குரியாகின்றது. பாதுகாக்கப்பட வேண்டிய இயற்கை பாழாக்கப்படும் போது இயற்கையின் மூலமாக இறைதண்டனையும் வருகிறது. 'ஆண்டவர் மின்னலைத் தம் கைக்குள் வைக்கிறார் இலக்கினைத் தாக்க ஆணையிடுகிறார். இடிமுழக்கம் அவரைப் பற்றி எடுத்துரைக்கும் புயல், காற்று அவரது சீற்றத்தை புகலும்' (யோவா 36:32,33) என்ற வார்த்தைகள் இறைவன் இயற்கையை தம் கைகளில் வைத்திருப்பதை உணர்த்துகிறது.

'படைப்புகள் அனைத்தும் இறைவனால் மனிதருக்கு கொடையாக வழங்கப்பட்டவை என்றும் அவை இயற்கைக்கும், சுற்றுச்சூழலுக்கும் பாதுகாப்பாக விளங்குகிறது என்றும் நமது கத்தோலிக்க திருச்சபையானது விவிலியப்போதனை மூலம் நமக்கு தெளிவாக்குகிறது. படைப்புகள் மீது பொறுப்புகள் உணர்ந்து இறைவன் நமக்குக் கொடுத்த கொடைகளை நீர், யூமி, காற்று ஆகியவற்றை நாம் பாதுகாப்பது மட்டும் அல்லாமல் அனைத்தும் அனைவருக்கும் சொந்தமானவை என்பதை உணர வேண்டும். இவை எல்லவாற்றிற்கும் மேலாக மனித குலத்தை பேரழிவிலிருந்து காக்க வேண்டும். மனிதம் சார்ந்த சுற்றுப்புற சூழல் என்றால் என்னவென்று புரிதலுக்கான தேவை இன்று ஏற்பட்டுள்ளது. இதனை சரியாக புரிந்து கொண்டு சுற்றுச்சூழல் நமது சமூகத்தால் மதிப்பளிக்கப்படும் போது சுற்றுச்சூழலும் முறையாக பயன்படுத்தப்படும் என்கிறார் நம் மதிப்பிற்குரிய திருத்தந்தை அவர்கள்.

நற்செய்திப் பணியாளர்களாகிய நம்மையெல்லாம் 'பாலை நிலத்தில் தீராட்சைக்குலைகளைக் கண்டது போல கண்டுபிடித்துள்ளார்' (ஒசே 9:10) இயற்கை பற்றிய விழிப்புணர்வுகளை செல்லுமிடமெல்லாம் பரப்புவோம். வருங்கால சந்ததிகளுக்கு இயற்கை வளங்களை காப்பாற்றி கொடுப்போம். அவரின் இரக்கம் பெரிது (தூன்) அவரது தண்டனையும் கடுமையானது என்பதை உணர்த்துவோம். இறைமையிலும் இயற்கையிலும் 'நீதியை விதைத்து அன்பின் கனிகளை அறுவடை செய்வோம்' (ஒசே 10:20)

நற்பணி ஷெஸி, சென்னை

ஒரு பணியாளரின் மன்றாட்டு



சொன்னபடி உயிர்த்தெழுந்தவரே இயேசுவே!

உமது உயிர்ப்பு அனைவரும் உயிருடன் எழுப்பப்படுவர் என்பதை உறுதிப்படுத்துவதை (1 கொரி 15:20)



உணர்ந்தவர்களாய், இறந்து உயிருடன் எழுப்பப்பட்ட உம்மோடு இணைக்கப்பட்டு, இனி வாழ்பவன் நான் அல்ல; நீரே என்னுள் வாழ்கிறீர் (கலா 2:20) என்று விசுவதித்து, கடவுளுக்கு ஏற்ற பயன் அளிக்கும் (உரோ 7:14) ஆற்றல் பெற்று வாழ வரமருள வேண்டுகிறேன்.

“எவராவது உங்களை ஒரு கல் தொலை வரக்கட்டாயப்படுத்தினால் அவரோடு இரு கல் தொலை செல்லுங்கள்” (மத் 5:41)

அக்காலத்தில் ஒரு மனிதன் சாதாரணமாக நடக்கும்போது ஆயிரம் தடவை கால்களை எடுத்து வைக்கும் தூரமே ஒரு கல் தொலை என்று கணக்கிடப்பட்டிருந்தது. ஒய்வு நாளில் யூதர்கள் இதற்குமேல் நடப்பதில்லை. எனவேதான் “எவராவது உங்களை ஒரு கல் தொலை வரக்கட்டாயப்படுத்தினால் அவரோடு இரு கல் தொலை செல்லுங்கள்” என்கிறார் இயேசு ஆண்டவர். பொதுவாக, நாம் செய்யக்கூடிய வேலைகளைக் கூட பிறர் கட்டாயப்படுத்தும்போது அதை நாம் முழு விருப்பத்துடன் செய்ய விரும்புவதில்லை.. இது நம்முடைய சுதந்திரத்தைக் கட்டுப்படுத்துவதாக கருகிறோம். ஆனால், நமக்கு எதிராக தீமை செய்வோருக்கும் நன்மை செய்யவே நாம் அழைக்கப்பட்டிருக்கிறோம். ஆகவே, உடலுக்கு எதிரான தீமை (மத் 5:39) உடமைகளுக்கு எதிரான தீமை (மத் 5:40)களைப் பற்றி பேசிய ஆண்டவர், தொடர்ந்து மத்தேயு 5:41-ல் நம்முடைய உரிமைகளுக்கு எதிராக எவராவது தீமை செய்யும்போது அவரை எதிர்க்க வேண்டாம் என்கிறார்.

இயேசுகிறிஸ்து இந்த மண்ணுலகில் மனிதனாக வெளிப்பட்ட நாட்களில் உரோமை பேரரசு உலகின் பெரும்பகுதியை ஆட்சி செய்து வந்தது. ஆகவே, உரோமையர்கள் யூதர்களை அடிமைகளாக நடத்தி வந்தனர். அரசாங்கப்பணி, அவசர தபால்பட்டுவாடா ஆகியவற்றின் காரணமாக உரோமை அதிகாரிகளும் படைவீரர்களும் வெளியிடங்களுக்குச் செல்லும்போது தங்களுடைய பொருட்களை சுமந்துவர யூதர்களை பயன்படுத்திக் கொள்ளும் அதிகாரம் பெற்றிருந்தனர். இப்படியாக, யூதர்களைக் கட்டாயப்படுத்தி பலவந்தமாய் அவர்களை சுமக்கச் சொல்லும்போது, அவர்கள் உரோமையர்களுக்கு கீழ்படிந்தே ஆகவேண்டும். இதுபோல்தான், இயேசுவின் சிலுவையைச் சுமந்து வரும்படி சிரேன் ஊரைச் சேர்ந்த சீமோன் கட்டாயப் படுத்தப்பட்டிருக்கலாம் (மத் 27:32). இப்படிப்பட்ட அடிமைத்தனத்தை யூதர்கள் மிகவும் வெறுத்தனர். எப்படியாவது உரோமையாளர்களைப் பழிக்குப்பழிவாங்க வேண்டும் என்று யூதர்கள் துடித்துக் கொண்டிருந்த வேளையில், இயேசு யூதர்களைப் பார்த்து “எவராவது உங்களை ஒரு கல் தொலைவு வரக் கட்டாயப்படுத்தினால் அவரோடு இரு கல் தொலை செல்லுங்கள்” என்று சொல்கிறார். ஆண்டவர் சொன்ன இந்த அன்புக்கட்டளை யூதர்களுக்கு அதிர்ச்சியையும், ஆச்சரியத்தையும் ஏற்படுத்தியது. ஆனால், இயேசுவின் இந்த அன்புக்கட்டளைதான் பகைமையை ஒழிக்கும் வழி. நட்புறவை பேணி வளர்க்கும் பண்பு, தீமையை வெல்லும் செயல் என்பதை எடுத்துக்காட்டியது. இதுபோல, நாம் தீமை செய்வோரை எதிர்க்காமல் தாழ்ந்து போவதால் உலகம் நம்மைக் கோழைகள் என்றும், வாழத் தெரியாதவர்கள் என்றும் ஏளனம் செய்யுமே என்று நாம் எண்ணலாம். ஆனால், அங்கேதான், அடிமைத்தனத்தை உடைத்தெரியும் வல்லமை இருக்கிறது. அங்கேதான், நம்முடைய சாட்சிய வாழ்வை எடுத்துக்காட்ட வாய்ப்பு உருவாகிறது. ஆகவே, இவைகளை மனத்தில் கொண்டு நாமும் இரு கல் தொலை சென்று இயேசுவின் சாட்சிகளாய் வாழ்வோம்.

இரு கல் தொலை சென்ற இறை இயேசு.

நமது ஆண்டவராகிய இயேசு இரு கல் செல்லுங்கள் என்று சொன்னது மட்டுமல்லாமல், அவரே இரு கல் தொலை சென்று நமக்கு சிறந்த முன் மாதிரியானார். கடவுள் வடிவில் விளங்கிய அவர், தம்மையே வெறுமையாக்கி அடிமையின்

வடிவை ஏற்று மனிதருக்கு ஒப்பானார். மனித உருவில் தோன்றி, சாவை ஏற்கும் அளவுக்கு, அதுவும் சிலுவைச் சாவையே ஏற்கும் அளவுக்குக் கீழ்ப்படிந்து தம்மையே தாழ்த்திக்கொண்டார் (பிலிப் 2:6-8). இவ்வாறு தமது உரிமைகள் அனைத்தையும் விட்டுக்கொடுத்து நான் உங்கள் நடுவே பணிவிடை புரிபவனாக இருக்கிறேன் (லூக் 22:27). என்று கூறி தன்னையே தாழ்த்தி, தியாகத்தோடு இரு கல் தொலை சென்று பாடுகளின் பாதையில் மீட்பின் திட்டத்தை நிறைவேற்றினார். உலகனைத்தையும் ஒரு வார்த்தையால் உருவாக்கிய உன்னதர், நம்மை உறவாக்கிக்கொள்ள உயிரையே கொடுத்தார்.

இயேசு சக்கேயுவைப் பார்த்து “சக்கேயு விரைவாய் இறங்கி வாரும். இன்று உமது வீட்டில் நான் தங்க வேண்டும் (லூக் 19:5) என்று கூறியதும், சிலுவையில் அவரோடு தொங்கிய குற்றவாளி இயேசுவிடம் “என்னை நினைவிற்கொள்ளும்” என்று கேட்டபொழுது “நீர் இன்று என்னுடனே போகின்றீர்கள்” என்று உத்தியளித்ததும் இயேசுவின் இரு கல் தொலை செல்லும் உன்னத பண்பை, அவருடைய அளவிடமுடியாத அன்பை, தீர்ந்து போகாத கிரக்கத்தை நமக்கு எடுத்துக்காட்டுகிறது. இயேசு இரு கல் தொலை செல்லாதிருந்தால் நாம் மீட்பின் மகிமையை பெற்றிருக்கமுடியுமா? நிலையான நிறைவாழ்வு நமக்கு சாத்தியமாகுமா? என்பதை சிந்தித்தவர்களாக நமது ஆண்டவராம் இயேசு கிறிஸ்துக்கு பணிந்து அவர் காட்டும் வழியில் நாமும் இரு கல் தொலை செல்ல நம்மை ஒப்புக்கொடுப்போம்.

#### ஒரு சிலரையேனும் மீட்க இரு கல் தொலை செல்லுதல்

“நான் யாருக்கும் அடிமையாய் இல்லாதிருந்தும் பலரைக் கிறிஸ்துவிடம் கொண்டு வர என்னை எல்லாருக்கும் அடிமையாக்கிக் கொண்டேன்.” (1 கொரி 9:19) என்று, திருத்தூதரான தூய பவுல் தன்னுடைய வாழ்க்கை அனுபவத்தை பகிர்ந்து கொள்கிறார். ஆண்டவராம் இயேசுக்கிறிஸ்துவின் பொருட்டு தனது உரிமைகளை விட்டுக்கொடுத்து, “எனக்கு ஆதாயமான அனைத்தையும் கிறிஸ்துவின் பொருட்டு இழப்பு என கருதி ..... அவருக்காக அனைத்தையும் இழந்து ..... கிறிஸ்துவை ஆதாயமாக்கிக்கொள்ள எல்லாவற்றையும் குப்பையாகக் கருதுகிறேன். (பிலிப் 3:7,8)

வலுவற்றவர்களைக் கிறிஸ்துவிடம் கொண்டுவர வலுவற்றவர்களுக்கு வலுவற்றவனானேன். எப்படியாவது ஒரு சிலரையேனும் மீட்கும்படி நான் எல்லாருக்கும் எல்லாமுமானேன் (1 கொரி 9:20-22). இப்படியாக, இனம், மொழி, கலாச்சாரம் இவைகளுக்கும் அப்பால் இரு கல் தொலை சென்ற தூய பவுலைக் கொண்டுதான் உலகமெங்கும் திருச்சபையை நிறுவி, அவர் மூலம் அநேக திருமுகங்களை எழுதும்படியும் ஆண்டவர் அவரை வல்லமையாய் பயன்படுத்தினார். ஆக சாத்தானின் ஆளுகையில் இருக்கம் மக்களை மீட்கவேண்டுமானால் இரு கல் தொலை சென்றே ஆகவேண்டும். நம்முடைய பதவி, அந்தஸ்து, அதிகாரம் அனைத்தையும் விட்டுக்கொடுத்து செயல்படவேண்டும். கிறிஸ்து இயேசுவைபோல, தாழ்மையின் சிந்தை கொண்டிருக்க வேண்டும். இப்படிப்பட்ட மனநிலை கொண்ட மனிதர்களை எதிர்பார்த்துதான் இன்றைய திருச்சபையும், முழு உலகமும் ஏங்கித்தவிக்கிறது. எனவே, இயேசுக்கிறிஸ்துவும் இறைவாக்கினர்களும் வாழ்ந்து காட்டின முன்மாதிரியை பின்பற்றி ஒரு சிலரையேனும் மீட்க ஆவலாய் இரு கல் தொலை செல்வோம்.

#### இரு கல் தொலை சென்று இறை ஆசீர் பெறுதல்.

ஆபிரகாம் மகன் ஈசாக்குக்கு பெண் பார்க்க ஆபிரகாமின் வேலைகாரன் எலியேசர் சென்ற போது ஆபிரகாம்

வேண்டுதலின்படியை ரெபேக்கா தம் தோள்மீது குடத்தை வைத்துக்கொண்டு வந்தார். ஏலியேசர் ரெபேக்காளிடம் குடிக்க தண்ணீர் கேட்ட போது உடனே குடிபுங்கள் ஐயா என்று விரைந்து தம் குடத்தைக் தோளின்மீது இறக்கி அவருக்கு குடிக்கக் கொடுத்தார். அவர் குடித்து முடிந்ததும் மீண்டும் அவரை நோக்கி உங்கள் ஒட்டகங்களும் குடிக்க முடியுமடும் நான் தண்ணீர் இறைத்துக் கொடுப்பேன் என்றார். குத்து நீரைத் தொட்டியில் விரைவாய் ஊற்றி மேலும் தண்ணீர் இறைக்க நீருற்றுக்குள் ஒடிச்சென்று ஒட்டகங்கள் அனைத்திற்கும் தண்ணீர் இறைத்து ஊற்றினார். (தொநா 24:18-20) இப்படியாக இருகல் தொலை சென்ற ரெபேக்கா ஈசாக்கிற்கு மனைவி என்ற நிலைக்கு உயர்த்தப்பட்டு, ஆண்டவர் ஆசீர்வதித்த ஆபிரகாம் குடும்பத்தில் ஓர் அங்கமாகி இறை ஆசீரைப் பெற்றுக்கொண்டார்.

உன்னத இறைவனின் மகிமைக்காக உடலையோ, உடமைகளையோ, உரிமைகளையோ, இழந்துவிடும் எவரும் மிகுதியான கைமாறு பெறுவர். ஏனெனில் ஆண்டவரே வாக்கு கொடுத்துள்ளார். என் பெயரின் பொருட்டு வீடுகளையோ, சகோதரர்களையோ, சகோதரிகளையோ, தந்தையையோ, தாயையோ பிள்ளைகளையோ, நிலபுலன்களையோ விட்டுவிடும் எவரும் நூறு மடங்காகப் பெறுவர். நிலைவாழ்வையும் உரிமைப்பேறாக அடைவர் (முந் 19:26). ஆக, ஆண்டவராம் இயேசுவின் அன்புக் கட்டளைகளைக் கடைபிடித்து அவர் காட்டும் வழியில் நடப்போம். இதவே சாமாதனத்தின் வழி நமது சாட்சிய வாழ்வை எடுத்துக்காட்டும் வழி என்பதை அறிந்து நாமும் இருகல் தொலை செல்வோம்.

நற்பணி. J. ஆரோக்கியசாமி, திருவாடனை

#### வித்தியாசமான எண்களும் அத்தியாவசியமான இறைவார்த்தைகளும்: **யோபு 1:11**

கடவுள் மனிதன் ஒன்றுமில்லாமைய அறிவார்; தன்மையை காண்கின்றார்; ஆனால், அதை ஒருபொருட்டாகக் கருதுவதில்லை.

#### இறைக்குறளி

##### விடுதலை

1. இஸ்ரவேலராகிய நமது விடுதலை நம் கடவுளாகிய ஆண்டவரிடம் மட்டும் தான் உண்டு.
2. தூயஆவி எங்குண்டோ அங்கே விடுதலை உண்டு ஏனெனில் தூயஆவியாரே ஆண்டவர்.
3. ஒருமனித குற்றம்தண்டனை பெற்றது பலர்குற்ற தீர்ப்புநமக்கு அருள்கொடையாக வந்தவிடுதலை.
4. தந்தையின் மகன் நமக்கு விடுதலையளித்தால் உண்மையில் நாம் விடுதலைபெற்றவர் ஆவோம்.
5. இயேசுவின் ஏற்புச்செயல் ஒன்றே மனிதருக்கு வாழ்வளிக்கும் விடுதலைதீர்ப்பாய் அமைந்துவிட்டது.
6. உண்மையே நம்மை விடுதலையாக்கும் ஏனெனில் கடவுளின் வார்த்தைஒன்றே உண்மை.
7. இறைமீட்பரை போற்று ஏனெனில் இறப்பினின்று உனக்குவிடுதலை தரவல்ல ஆண்டவர் அவரே.
8. முழுவீடுதலை தரும் ஆண்டவர் அறிவாற்றல் ஞானத்தைநமக்கு தருவது என்பது எத்துணை உறுதி.
9. கடவுள்தரும் விடுதலைக்கு முடிவென்பதில்லை அவரது மீட்போ என்றும்நிலைத்து நிற்கும்.
10. கடவுளின் மீட்பு வெளிப்பட்டுவிட்டது அவரளிக்கும் விடுதலைநமக்கு மிகஅருகில் உள்ளது.

நற்பணி. M. சந்தியாகு, மேலமைக்கலம்.

**திறனாய்வு**



**தவக்கால களப்பணி**  
T.கூசையப்பர் படணம்



**அருளமுது ஆதாரக்குழு**  
அருள்சான்று நிலையம்



**களப்பணி திறனாய்வு**  
அமைதியகம்



**புதிய பணியாளர்கள் பயிற்சி**  
அருள்சான்று நிலையம்

புனித மதலேன் இத்தாலி நாட்டில் வெரோனா என்னுமிடத்தில் 1774 மார்ச் 1ம் தேதி பிறந்தார். செல்வமும், செல்வாக்கும் மிகுந்த குடும்பத்தில், அரச பாரம்பரிய மதிப்பை உள்ளடக்கிய மார்ட்டஸ் அக்டேவியஸ் கன்னோசா மற்றும் மரிய தெரசே ஸ்லுகா ஆகியோருக்குப் பிறந்த 6 குழந்தைகளுள் 3வதாகப் பிறந்தவர் இவர். தமது 17ம் வயதில் இறைவன் தன்னை அழைப்பதாக உணர்ந்து கிரண்டு முறை கார்மெல் சபையில் சேர முயன்றார். சிலுவையில் அறையப்பட்ட இயேசுவால் அன்பு செய்யப்படவும், அவருக்காகவே தன்னை அர்ப்பணிக்கவும் தயார்படுத்திக் கொள்ளும்படி (உரோ 8:14, உரோ 8:1, யோ 15:12) தூய ஆவியாற் வெளிப்படுத்தியதற்கு, செவிசாய்த்துக் கொண்ட இவர், பிரெஞ்சு புரட்சியால் உருக்குலைந்த நகர்களுள் ஒன்றான வெரோனாவில் தமது குடும்பத்தை மிகவும் சிரமப்பட்டு பேணிக்காத்தார். இறைவன் கொண்டுள்ள அன்பை உலகோருக்குக் காட்ட, தன்னை சிலுவையில் கையளித்த இயேசுவின் துயரம், அன்னை மரியின் துயரம் ஆகியவற்றை வெளிப்படுத்தினார். துன்பப்படும் ஏழைகளுக்குப் பணிபுரிய உந்துதலைப் பெற்றார். குடும்பத்தினரின் எதிர்பின் மத்தியிலும் (லூக் 12:30) ஏழைகளின் கண்ணீர் துடைக்க, பசிபோக்க, இறைவனின் அன்பைப் பகிர்ந்து கொள்ள ஏழைகளுக்குப் பணியாற்ற முடிவுசெய்தார். கிறிஸ்துவின் இதயமாகவே மாறி அதிக தேவையில் இருப்போருக்கு உதவிசெய்த இவர் 1808ம் ஆண்டு 'கிறிஸ்துவைப் பின்பற்ற வேண்டும்: ஏழைகளை பேணிக்காக்க வேண்டும்: கற்பு, கீழ்ப்படிதல் (உரோ 5:19) கடைப்பிடிக்க வேண்டும்' என்ற கொள்கைகளுடன் வெரோனாவில் பெண் துறவிகளுக்கான துறவற சபையைத் தொடங்கினார். இதுவே இறைத்திட்டம் என உணர்ந்து தூய ஆவியாரின் குரலுக்கு எப்போதும் செவி கொடுத்து செயல்பட்டார் (உரோ 8:28).

பள்ளியை ஆரம்பித்து, சமுதாய அக்கறையுடன் மாணவர்களுக்கு பயிற்சி கொடுத்தார். மறைக்கல்வி கற்பிக்க வழிவகுத்தார். நோயுற்ற பெண்களை மருத்துவமனைகளுக்கு அழைத்துச் சென்று அன்பொழுக கவனித்துக் கொண்டார். கிறிஸ்துவை அறியாதவர்களுக்கு (உரோ 9:26) அவரது அன்பு மற்றும் தற்கையளிப்பு (எசா 53:12, மத் 26:26-28) ஆகியவற்றை விளக்கினார். 1831 மே 23 அன்று ஆண் துறவற சபையை வெனிஸ் நகரில் நிறுவினார்; நல்வழி நடத்த இச்சபையை அருள்தந்ததை தொன்ஃபிரான்செஸ்கோவிடம் ஒப்புவித்தார்.

தூய ஆவியாரின் வழிகாட்டுதலை ஏற்று (2கொரி 2:12) கடவுளின் கொடைகளைக் கண்டுணர்ந்து ஏழைகளை நினைத்து துடித்த இதயம் 1835 ஏப்ரல் 10 அன்று நின்று போனது. 1941 டிசம்பர் 7-ல் திருத்ததை 12ம் பத்தினாதர் அருளாளராகவும், திருத்ததை 2ம் யோவான்பவல் 1988 அக்டோபர் 2ம் நாள் புனிதராகவும் உயர்த்தினார்கள். நாடும் எங்கு சென்றாலும், என்ன செய்தாலும், தூய ஆவியாருக்குச் செவிசாய்த்து வாழ்வடைய (உரோ 8:6) அனைவரையும் வாழ்வுக்கு அழைத்துச் செல்ல, பணி வாழ்வுப் பயணம் தொடருவோம்.

நற்பணி ஆரோக்கிய மேரி, செக்காலை



## அர்ப்பணம் ஏற்பு திருநிகழ்வு

நாள் : 07 மே, 2017  
நேரம் : காலை 8.30 மணி  
இடம் : தூய அலங்கார அன்னை பேராலயம், சிவகங்கை

தலைமை : மேதகு செ.சூசை மாணிக்கம், சிவகங்கை மறைமாவட்ட ஆயர்

முன்னிலை : அருள்பணி அ.ஆரோக்கியசாமி, இயக்குநர், வியான்னி அருள்பணி மையம்.

அர்ப்பணம் ஏற்கவுள்ள எல்லா புதிய பணியாளர்களும் தயாரிப்புத் தியானத்திற்கு 05 மே, 2017 காலை 8.00 மணிக்கு வந்துவிடவேண்டும். தாமதமாக வருவோர் அனுமதிக்கப்படமாட்டார்கள்.



## விண்ணகப் பிறப்பு

சிவகங்கை மறைமாவட்ட முதல் ஆயராக நற்செய்திக்கு அர்ப்பணமாகி நற்செய்தியாகவே வாழ்ந்து நற்செய்திப் பணியாளர்களை மறைமாவட்ட அருள்பணி இயக்கமாக்கி பதினெட்டு ஆண்டுகள் பாங்குடன் பணியாற்றி 11 ஏப்ரல், 2017 அன்று விண்ணகப் பிறப்படைந்த



## மேதகு S.எட்வர்ட் பிரான்சிஸ்

அவர்களில் ஆன்மா இறைவனில் என்றும் இளைப்பாறட்டும்.

காளையார்கோவில் வட்டார நற்செய்திப் பணியாளர் A. அருளாபி அவர்கள் 24.04.2017 அன்று விண்ணகப்பிறப்படைந்தார்கள்.



மானாமதுரை வட்டார நற்செய்திப் பணியாளர் S. ஜீவரத்தினம் அவர்கள் 28.04.2017 அன்று விண்ணகப்பிறப்படைந்தார்கள்.

அவர்களில் ஆன்மா இறைவனில் இளைப்பாறட்டும்!

(குளிச்சற்றுக்கு மட்டும்)

**Narseithi Paniyalar** is published on behalf of the Commission for Proclamation, Diocese of Sivagangai from Arulchandru Nilayam (Faith Resource Development Centre), Brothers of the Sacred Heart Ulaganathapuram, Vendhoni (B.P.O.) Paramakudi - 623 701, Ramnad Dist.

Tel : 04564- 230453. | www.arulchandrunilayam.org | Email: arulchandrupmk@gmail.com